انگریزی ذریعه تعلیم: شیوهٔ غلامی

سليم منصور خالد

بے خبری میں سرز دہونے والاغیر قانونی قدم بھی قانون کی نظر میں جرم ہی قرار پاتا ہے۔ قانون اس دلیل کوشلیم کرنے سے افکار کرتا ہے کہ:''ملزم بے چارے نے بے خبری میں ارتکا بے جرم کیا تھا''۔

اہلِ پاکستان کے سامنے مسلسل سے ڈراہا پیش کیا جارہا ہے کہ حکمران تاریخ کا کوئی زیادہ گہرا شعور نہیں رکھتے، اس لیے جوشِ جذبات میں اگر وہ کوئی غلط اقدام کر بیٹیسیں، تو آخیس کام کے دباؤ اور بے خبری کی رعایت دے کر معاف کر دیا جاتا ہے ۔۔۔ یہ معاملہ اور بیظم، اس مظلوم اور مجبور قوم کے ساتھ مسلسل کیا جارہا ہے۔ قوم اس لیے بھی 'مظلوم' اور 'مجبور' ہے کہ اس کے اکثر صحافی اور اینکر پرسن بے لگام میں، اور قوم کے معاملات میں ان کا رویہ ذاتی پہند و ناپیند کے گردگھومتا ہے۔ اگر واقعی وہ قوم اور اہل وطن کے بہی خواہ ہوتے، تو نئی پود کے مستقبل کے اس تعلیمی قتل عام پر اگر واقعی وہ قوم اور اہل وطن کے بہی خواہ ہوتے، تو نئی پود کے مستقبل کے اس تعلیمی قتل عام پر غاموش نہ بیٹھتے اور پاکستان کی موجودہ جمہوری حکومتوں کی جانب سے انگریزی کی نام نہاد بالادسی کے ذریعے قوم کے برباد ہوتے ہوئے مستقبل کو یوں ٹھنڈے پیٹوں برداشت نہ کرتے۔ غالبًا ہماری حکومتوں نے یہ وطیرہ بنارکھا ہے کہ ہر چہتی چیز کے پیچھے بھا گو، اور ہر سراب کی طرف لیکو، جائے ہے یہ بھاگ و، اور ہر سراب کی طرف لیکو، عالم دوڑ کسی کھائی میں ہی کیوں نہ جاگرائے۔

اس طرزِ عمل کا ایک افسوس ناک نمونہ، صوبہ پنجاب میں مسلم لیگ کی موجودہ حکومت کے ہاتھوں سامنے آیا ہے اور وہ معاملہ ہے پنجاب بھر میں، پرائمری سے انگریزی ذریعی تعلیم کے نفاذ کا آمرانہ فیصلہ، جونہایت عجلت میں بغیر سوچے سمجھاور ماہرین تعلیم سے مثاورت کے بغیر کیا گیا ہے۔

حالانکہ مذکورہ سیاسی پارٹی نے اپنے ۲۰۰۸ء کے انتخابی منشور میں 'انگریزی ذریعہ تعلیم' کی شق شامل نہیں کی تھی۔ پھراس غیر حکیمانہ فیصلے کے نفاذ کا اعلان کرنے سے متوسط طبقے کی اس قیادت نے نصوبائی اسمبلی میں موجود سیاسی پارٹیوں سے بھی کوئی تبادلہ خیال نہیں کیا۔ زیادہ سے زیادہ یہ کہا جا سکتا ہے کہ وزیراعلی پنجاب نے سوچا، یا کسی عاقبت نااندیش نے انھیں ایسا سوچنے کی راہ بھائی اور موصوف نے فقط چند جو نیئر، نا تجربہ کار بیوروکر بیٹوں سے مشورہ فرما کر، شاہانہ اعلان کر دیا کہ پنجاب بھر میں آیندہ تعلیم انگریزی میں ہواکرے گی۔ بینہ سوچا کہ کیوں؟ اور پھرانگریزی کس طرح بخباب بھر میں آیندہ تعلیم انگریزی میں ہواکر بیت کا ذریعہ بن سکے گی؟

پنجاب کی صوبائی حکومت کا بیتکم نامہ (۲۷) ۲۸مارچ ۲۰۰۹ء کو جاری ہوا: ''پونکہ پرائیویٹ تعلیمی ادارے انگریزی میڈیم کے نام پر قوم کا استحصال کر رہے ہیں، اس لیے اس صورت حال کو درست کرنے کے لیے نیچا درج تک تمام اسکولوں میں انگریزی میڈیم کیا جارہا ہے۔
کیم ایریل ۲۰۰۹ء سے منتخب اسکولوں میں انگریزی میڈیم میں تعلیم دی جائے گی۔''

دو دن کے نوٹس پر حکم حاکم کی اطاعت کی مجزانہ تو تع رکھنے والی حکومت نے ۱۸ تمبر ۱۹۰۹ء کو اپنے اگلے حکم نامے نمبر ۱۷ ما میں نوید دی: ''حکومت پنجاب، ہر اسکول میں سائنس اور ریاضی انگریزی میں پڑھائے گی۔ پہلے مرحلے میں ۵۸۸ ہائی اسکول، ۱۱۰۳ گورنمنٹ کمیونٹی ماڈل گراز پرائمری اسکول، انگریزی میڈیم میں تبدیل کر دیے گئے ہیں۔ دوسرے مرحلے میں کیم اپریل اسلام کا میں تعداد دوگنا کی جائے گی، اور آخر کار کیم اپریل اا ۲۰۱ء تک پنجاب کے تمام اسکولوں میں ریاضی اور سائنس کے مضامین انگریزی میں پڑھانے شروع کر دیے جائیں گئے'۔ یہی حکم نامہ سلمائہ کلام کو جاری رکھتے ہوئے بتا تا ہے: ''ابتدائی درجے میں ۱۲ کا اسکولوں میں کیم اپریل ۱۰۷ء تک تحت: زمری، اول اور دوم کلاسوں تک انگریزی میں دی حائے گئی۔ سے ان بچوں کومعلومات عامہ، ریاضی، سائنس کی تعلیم انگریزی میں دی حائے گئی۔

حکم نامہ چونکہ شاہانہ ہے، اس لیے پیراگراف نمبر ۵ میں خسروانہ عنایت کرتے ہوئے ان الفاظ میں اجازت عطا کرتا ہے:'' یہ بات صاف لفظوں میں بیان کی جاتی ہے کہ پرائمری سے لے کر ہائی اسکولوں تک کے ہیڈ ماسٹر صاحبان، اس امر کے لیے کممل طور پر بااختیار ہیں۔ انگریزی میڑیم کو نافذ کرنے کے لیے انھیں کسی اتھارٹی سے اجازت لینے کے ضرورت نہیں ہے''۔ (no permission is required from any authority for this purpose)

یہ اور اس قتم کے علم نامے، اعلانات اور اخبارات کو جاری کردہ کروڑوں روپے کے اشتہارات نے پرویز الٰہی دور کی'پڑھا لکھا پنجاب' مہم کی یاد تازہ کردی ہے۔ جناب وزیراعلیٰ اس کارنامے کی انجام دہی کے وقت بھول گئے کہ ایسی حمافت اُن سے قبل ۱۹۹۳ء میں اقلیتی پارٹی کے پیپلز پارٹی نواز وزیراعلیٰ پنجاب منظور احمد ولو فرما بھے تھے، اور یہ غنچ کھلنے سے قبل ہی مرجما گئے تھے، لین معاملہ رفت گذشت ہوگیا تھا۔ معلوم نہیں کس دانش مند نے انھیں یہ سبق پڑھایا کہ اگریزی میڈیم کا اعلان کر دینے سے طبقاتی نظام تعلیم کے فساو آ دمیت پر قابو پایا جا سکتا ہے۔ حالانکہ جس چیز نے پہلے ہی قومی وجود کوسرطان زدہ کررکھا ہے، اس غیر حکیما نہ اور تعلیمی دانش سے عاری اقدام سے جمد اجتماعی پر فساوِخون کھمل طور پر حاوی ہوجائے گا۔

یچ کواگر بچین ہی سے اپنی زبان میں سوچنے اور اپنی زبان میں بات کرنے سے روک دیں گے تو اس طرح آپ نہایت سفا کی سے، اس کے خلیقی وجود کو قتل کرنے کا ذریعہ بنیں گے۔ دنیا کی کون سی قوم الیمی ہے، کہ جس نے سائنس، ٹکنالوجی، میڈیکل، عمرانیات اور ادبیات میں اپنی زبان کے علاوہ کسی بدلیمی زبان میں کوئی کارنامہ انجام دیا ہو؟ تخلیق کا جو ہر تو کھلتا ہی اُس زبان میں ہوئی ہے، اور جس میں میں ہے، جو آپ کے خواب اور آپ کے ماحول اور معاشرت کی زبان ہوتی ہے، اور جس میں آپ نے نکلف تادلہُ خیال کر سکتے ہیں۔

پورے یفین واعتاد کے ساتھ ہم آج بھی کہہ سکتے ہیں کہ ہم پاکستان کی تغییر وتر تی اور تحقیق سے متعلق تمام شعبہ جات میں کام کرنے والوں میں انگریزی میڈیم کے تعلیم یافتہ طبقے کی تعداد آئے میں نمک کے برابر ہے۔ یہ الگ بات ہے کہ حاکمانہ وسیلے سے انگریزی میڈیم چہوں کو اداروں کی سربراہی سونپ دی جاتی ہے، لیکن نیچا تر کردیکھیں تو سائنسی، زرعی، ایڈی ، اسلح سازی، میڈیکل، عمرانی علوم، صحافت اور اچھی تعلیم کے دیگر شعبہ جات تک میں نہایت بڑی تعداد آتھی دلیں اسکولوں سے پڑھ کر نکلنے والوں کی ہے۔ نہ صرف یہ لوگ اس شخت نا ہموار اور ناقدر شناس ماحول میں کام کررہے ہیں، بلکہ یا کستانی قوم کوکسی نہ کسی درجے میں آزادی اور عزت کا سائس لینے کی

نعمت بھی عطا کررہے ہیں۔

وہ مسلم لیگ جس کی سربرائی قائداعظم نے کی، اور جھوں نے تحریک پاکستان کی بنیاد:

''اسلام، مسلم قومیت اور اردو زبان' پر رکھی تھی، انھی قائد محترم کی نام لیوا پارٹی، وطن عزیز میں جہالت اور بے نجری کے اندھیروں کو گہرا کرنے کے لیے انگریز کی میڈیم کے نام پر تعلیمی بربادی کے غیرشریفانہ اقدام کا باعث بن رہی ہے۔ فاد م اعلیٰ ذرا معلوم کرے دیکھیں تو سہی کہ اُن کے اس ایک فیطے نے کتنے لاکھ بچوں کی آنکھوں سے علم کا نور چھین لیا ہے۔ اُن کے اس ایک تجرب نے کتنی زندگیوں کو تعلیم اور تخلیق کی نعمت سے دور کر دیا ہے؟ چا ہیے تو بی تھا کہ اگریزی میڈیم کے نام پرجو ڈراما ہمارے معاشرے کے اسکولوں میں اسٹیج کرکے والدین کی جیبوں پر ڈاکا ڈالا جا رہا ہا میر پرجو ڈراما ہمارے معاشرے کے اسکولوں میں اسٹیج کرکے والدین کی جیبوں پر ڈاکا ڈالا جا رہا ہما اسکولوں کے مطابق ڈھالا جا تا اور سرکاری اسکولوں کو میٹیم خانوں کے بجائے تعلیم گاہوں میں تبدیل کیا جا تا، اُلٹاان اداروں کو بے تعلیم کا ہوں کی تعلیم کا ہوں میں تبدیل بجائے تو بیت کے ایک بڑھور کا اندام کیے جارہے ہیں کہ سرکاری اسکولو ختم ہوں اور نام نہاداگریزی میڈیم نجی اسکول قائم ہوں ایک بھولیں کی اسکول قائم ہوں ایک بھولیں کے والوں کے پیچھے غالباً کوئی اور بھی چولیں)۔ اُردو ذریعہ تعلیم کوختم کر کے تعلیم کو باز بچہ اطفال بنانے والوں کے پیچھے غالباً کوئی اور بھی ادر گردمنڈ لا رہے ہیں۔ ادرگردمنڈ لا رہے ہیں۔

اس سارے قضیے میں ایک اور معاملہ گہرے غور وفکر کا تقاضا کرتا ہے، اور وہ یہ ہے کہ پاکستان میں حکومت تو جمہوریت کے نام پر قائم ہے گرتعلیم کے معاملات میں فیصلے محض دوچار بدماغ افراد کی آ مریت کرتی ہے۔ فوجی آ مریوں پر چار حرف جیجئے، بجاہے، گریہ بھی تو دیکھیے کہ جمہوریت کا راگ الاپنے والی حکومت کیا کر رہی ہیں؟ یہی کہ صوبائی اور مرکزی حکومت میں صرف دو چار افراد اپنی من مانی کرتے، حکومت چلاتے اور قوم کی قسمت کا فیصلہ کرتے ہیں۔ حالانکہ پارلیمانی نظام حکومت کی اصل خوبی یہی ہے کہ اُس میں چیزیں، کہیں زیادہ وسیع مشاورت کے پارلیمانی نظام حکومت کی اصل خوبی یہی ہے کہ اُس میں چیزیں، کہیں زیادہ وسیع مشاورت کے

ساتھ طے کی جاتی ہیں۔ لیکن یہاں سول پارلیمانی جمہوری حکومتوں کا مرغوب طرزِ حکمرانی بھی فوجی آمروں کا ساہے۔ اس رویے نے جمہوری نظام کو نام نہاد جمہوری اور دراصل آمرانہ جمہوری تماشے میں بدل دیا ہے۔ ضرورت یہ ہے کہ ناتج بہ کار، غلامی کے رسیا اور شنہادگی کے خوگر حکمرانوں کے بجابے جہاں دیدہ ، مستقبل بین، دانش مند اور زیرکہ حکمران اور سول سرونٹ سرجوڑ کر بیٹھیں اور الیمی پالیسیاں بنا کمیں جو قوم کے اجتماعی مفاد میں ہوں۔ بھارت نے اب ہے ۵۵ برس پیش تر زبان کے مسئلے پراپی قومی پالیسی مرتب کرلی، مگر ہمارے ہر دستور نے آج کے کام کوکل پر ڈال کر اپنا بوجھ اگلے لوگوں پر ڈال دیا اور آنے والے راہ فرار اختیار کر بیٹھے۔ اس مسئلے میں دیکھیے: کہ اپنا بوجھ اگلے لوگوں پر ڈال دیا اور آنے والے راہ فرار اختیار کر بیٹھے۔ اس مسئلے میں دیکھیے: کہ 1917ء کے دستور میں کہا گیا تھا۔ 192ء تک اردوسرکاری زبان کے طور پر نافذ ہوجائے گی (ظاہر ہے کہ ذریعہ تعلیم اس کا حصہ ہونا تھا، مگر عمل نہ ہوا)۔ پھر ۱۹۸۳ء کے دستور میں طے کیا کہ: ۱۹۸۸ء تک اردوسرکاری زبان ہوگی، لیکن جزل ضیاء الحق نے ۱۹۸۲ء میں (خدا جانے کس مجبوری یا مصلحت کے تحت) خمی اور انگریزی میڈ یم سرکاری اداروں کو کھلی چھوٹ دے کراس سب کے کرا ہے برائی پھیر دیا۔ ازاں بعد آنے والے بھٹواور شریف خاندانوں نے سکھ کا سانس لیا۔

قیام پاکستان کے بعد بظاہر گورے انگریز حاکموں سے جان چھوٹ گئی، لیکن ان کے جاتے ہی انگریزی کی حاکمیت نہ صرف برقر اررہی بلکہ اس حاکمیت کا دائرہ وسیع سے وسیع تر ہوتا گیا۔ مقابلے کے امتحانات اور ترقی کے مواقع کو انگریزی سے اس طرح مربوط کر دیا گیا کہ ملک کالے اور کر پٹ انگریزوں کی سفا کا نہ حاکمیت میں سسکنے لگا۔ آج عدالتوں ، دفتر وں ، افواح اور کاروبار ریاست کی زبان انگریزی ہے۔ اس کا مقصد ہی ہے ہے کہ استعاری حاکمیت کو دوام ملے۔ اگراردوکواس طرح دن دیہاڑ قبل کرنے کاعمل یوں ہی جاری رہا، تو وہ ملک جو پہلے ہی جاری رہا، تو وہ ملک جو پہلے ہی جی کے کھار ہا ہے ، انتشار اور افتر اق کے گہرے عذاب سے بھی نہ نکل سکے گا۔

افسوں کا مقام ہے کہ اس قوم کے جسد ملی کو بیر زخم کسی دشمن ملک کے جرنیل یا ان کے آلہ کارسیاست دان نہیں لگارہے، بلکہ محبّ وطن مگر نا دان حکمران بیڈیوٹی ادا کررہے ہیں، جو سنجیدگ کے ساتھ کسی مسئلے پر مشاورت کرنے سے گریزال رہتے ہیں اوراپنی سوچ کی پکی کہر کو حکم نامے کی شکل دے کرنا فذکر دیتے ہیں۔